

Eyðun Elttør, landsstýrismaður, tá hann setti oljuráðstevnu:

## Lovandi útlit eftir Marjun-fund og virkna oljuskipan

### OLJURÁÐSTEVNA

Jan Müller

Tað var Eyðun Elttør, landsstýrismaður í oljumálum, sum setti Offshore Faroes 2002 í Norðurlandahúsinum í gjár. Hann visti á, at hóast eingin boring er gjørd á landgrunninum síðani seinastu ráðstevnu, so er nógv arbeiði gjørt bæði hjá oljufeløgum og hjá føroyskum oljuyndugleikum. Loyvishavarnir hava gjørt sítt ítarsta fyrri at skilja úrslitini av brunninum, sum vórðu boraðir í 2001, umframt at fleiri seismiskar kanningar eru gjørdar. Hann visti eisini á arbeiðið hjá feløgum, sum hava 9 ára loyvi og til verkætlanir hjá Sindri, sum verður fíggað av oljufeløgum. Landsstýrismaðurin viðgekk, at føroyaokið goymir nógvar avbjóðingar. – Um vit hyggja aftur til tíðina, áðrenn fyrstu loyvin vórðu givin, so væntaðu bert fá, at fund fóru at verða gjørd beinanvegin. Vit roknaði við, at fyrstu brunnarnir fóru at geva okkum so fleiri upplýsingar, sum so kundu vera grundarlag undir lønandi oljufundum í framtíðini.



Eyðun Elttør, landsstýrismaður setti ráðstevnuna

Mynd: Jens Kr. Vang

Hann visti á, at kortini vóru tað oljufeløg, sum vórðu rættiliga vis í, at olja fór at verða funnin longu tíðliga og at ein framleiðsla kundu fara í gongd innan nøkur fá ár. Og bráðliga fór almenningurin at eygleiða leiting sum einki minni enn

»a necessary evil« á leiðini til at gerast ein oljuframleiðandi tjóð.

– Men tá veruleikin gjørdist ein annar vórðu fleiri vónsvikin. Men hyggja vit nú at støðuni við eitt sindur av realismu, so mugu vit spyrja okkum

sjálvi, um hetta nakað grundarlag er fyrri hesum vónloysi! Eitt fund og ein virkin oljuskipan er í míni verð eitt sera lovandi úrslit frá bara trimum brunninum.

Eyðun Elttør visti á, at vit hava longu lært nógv av leitingini higartil. Men

kanska er størsti lærdómurin tann, at tað er kanska meira torført at stýra vónum enn tað er at stýra jarðfrøðiligari óvissu.

– Tá vit byrjaðu henda útvikling fyrri mongum árum síðani, tosaðu vit um allar avbjóðingarnar, sum lógu

fyrri framman. Nakrar av hesum avbjóðingum eru framvegis veruleiki, serstakliga á jarðfrøðiligum slag, og kunnu bert verða mottar við framhaldandi arbeiði og treiskni segði landsstýrismaðurin.

Oljufelagið Agip er um at vera klárt til at fara undir at bora miðjan juni næsta ár. Luca Dragonelli frá Agip segði teimum umleið 200 luttakarum á ráðstevnunni, at tann vitan, sum teir fara at fáa frá teirra fyrstu boring fer saman við øð-

rum upplýsingum at verða grundarlagið fyrri framtíðar virkseminum hjá felagnum um okkara leiðir. Hann var bjartskygdur.

Føroya oljuleiting er ikki meira enn byrjað. Tann mest týðandi uppdagin er

longu gjørd, og hon er, at tað finst ein virkin oljuskipan í undirgrundini. Nú ræður um at fara víðari við kanningunum fyrri at finna fram til, um aðrar grundleggjandi fyrirteytir fyrri einum lønandi oljufundi eru til staðar, eitt nú um

oljan liggur gloymt í goymslum og at tak (seal) er yvir hesar goymslur. Tørvandi tak hevur vist seg at vera ein trupulleiki.

Tað eru bert tvey ár síðani, at fyrstu leitiloyvin vórðu givin. Triggir brunnar eru boraðir av fyrribils

átta. Hesir triggjar bera so grundleggjandi og myndalig nøvn sum Svínøyn, Marjun og Longan og umboða harvið landið, fólkíð og fiskatilfeingið. Nú hesar myndaligu fortreytir eru komnar uppá pláss, verður áhugavert at siggja, um ikki

navnið á 4. brunninum beinleiðis fer at umboða tað vit leita eftir, nevnliga oljuna.



Vinnulívið varð væl umboðað á Oljuráðstevnuni í Norðurlandahúsinum í gjár

Mynd: Jan Müller



Eyðun Elttør, landsstýrismaður við tí fyrsta eykblaðnum hjá Sosiálarinum, sum kom út í sambandi við oljuráðstevnuna

Mynd: Jan Müller